



የኢትዮጵያውያን ፡ ሀገራዊ ፡ ሥልጠናዎች ፡ ክንድር ፡ ።

Ethiopians' Citizen Democratic Union | Union Citoyenne Démocratique des Éthiopiens

www.slттunhzb.net

shl@ttomar.net

መሠረታዊ ፡ ሰነድ ፡ 20111230

ነሐሴ ፡ 30 ፡ ቀን ፡ 2011 ፡ ዓ.ም. ።

መሠረታዊ ፡ ሰነድ ፡ ።

(ቀ. ፡ 1 ፡ መሠረታዊ ፡ ሰነድ ፡ ዐድሰና ፡ አጽንቶ ፡ የተካ ።)

እኛ ፡ ከኢትዮጵያ ፡ ከእየኅብረተሰቡ ፡ መወለዳችን ፡ ከምድሯ ፡ ከእየግዛቱ ፣ ከእየከተማውና ፡ ከእየቀበሌው ፡ መምጣታችን ፡ ሀገራችን ፡ ኢትዮጵያን ፡ መላዋን ፡ ለመሠየምና ፡ አንድነቷን ፡ ለመመስል ፡ የፈቀደልን ፡ ሀገራውያን ፡ ኢትዮጵያውያን ፤

- ነፍስ ፡ ወከፍ ፡ ባሕርያዊ ፡ መብታችንንና ፡ ሕዝባዊ ፡ የገዢነት ፡ ሥልጣናችንን ፡ ለሚጠብቅልን ፡ ርትዓዊ ፡ ኹነቷ ፡ (የርትዕ ፡ መንግሥቷ) ፡ በመቆም ፡ በኢትዮጵያ ፡ ሥልጣን ፡ ሰገነት ፡ ላይ ፡ አላግባብ ፡ የወጣን ፡ ኅይል ፡ ኹሉ ፡ በመቃወም ፡ ያልተጨቁነ ፡ ኅሊናዋን ፡ ምርጫ ፡ ለመናገር ፡ ያልተገደደ ፡ ፈቃዷን ፡ ለመከተል ፡ ወደን ፤

- ሀገራዊ ፡ አንድነቷን ፡ የማጽናት ፡ ሐራነቷን ፡ የመጠበቅ ፡ እግዚአናዋን ፡ የማስከበርና ፡ ሥልጡንሕዝባዊ ፡ የርትዕ ፡ ኹነቷን ፡ (የርትዕ ፡ መንግሥቷን) ፡ የማቆም ፡ ሀገራዊ ፡ ተግባራችንን ፡ ለመፈጸም ፡ ቁርጠን ፡ መነሣታችን ፡

በስሟ ፡ ለመወከልና ፡ በሙሉ ፡ ሥልጣኗ ፡ ለመሥራት ፡ መብት ፡ የሚሰጠን ፡ ሀገራውያን ፡ ኢትዮጵያውያን ፡ በቀ. ፡ 1 ፡ መሠረታዊ ፡ ሰነድ ፡ የተመለከተውን ፡ ዐድሰና ፡ አጽንቶ ፡ የሚከተለውን ፡ ወስነን ፡ በስሟ ፡ ዐውጀናል ።

ዐዋጅ ።

አንቀጽ ፡ 1 ፤

የኢትዮጵያ ፡ ኹነትና ፡ አገዛዛዊ ፡ ፍልስፍና ።

1.1 ፤ በታሪክ ፡ እንደተጻፈው ፡ ኢትዮጵያ ፡ በ 1260 ፡ ዓ.ም. ፡ ላይ ፡ መላው ፡ ሕዝቧ ፡ በሕገኛዎች ፡ ወኪሎች ፡ ሰውነት ፡ በውዴታው ፡ ተሰብስቦ ፡ በነጻነት ፡ መክሮና ፡ ዘክሮ ፣ ወስኖ ፡ በቃል ፡ ኪዳኑ ፡ አጽንቶ ፡ በገቢር ፡ ባቄየው ፡ ደገኛ ፡ ዐፄ ፡ ሥሩ ፡ (ሥርዐተ ፡ መንግሥቱ) ፡ መሠረት ፡ እያንዳንዱ ፡ ሀገራዊ ፡ የብጤውን ፡ ባሕርያዊ ፡ መብት ፡ በማክበር ፡ ወንፈል ፡ በኅብረቱ ፡ የሠራት ፡ በፈቃዱ ፡ የከወናት ፡ አንዲት ፣ የማትከፋፈልና ፡ ሥልጡንሕዝባዊት ፡ ሐራ ፡ የርትዕ ፡ ኹነት ፡ ናት ።

1.2 ፤ የኢትዮጵያ ፡ ሕዝብ ፡ እግዚአ ፡ (ገዥ) ፡ ነው ። ኢትዮጵያን ፡ አኳኗው ፡ ሥልጣን ፡ ኳኗው ፡ ፈቃድና ፡ ኹኑ ፡ አካል ፡ ወይ ፡ ባንድ ፡ ቃል ፡ ምክኑ ፡ የኢትዮጵያ ፡ ሕዝብ ፡ እና ፡ የሰፈረበት ፡



ብሔር : [ምድር] : አንድነት : ነው ። በሌላ : አነጋገር ፣ አንጋሹ ፣ ነጋሹና : መንግሥቱ ፣ ወይም : ገዢው ፣ ተገዢውና : ግዛቱ ፣ የኢትዮጵያ ፣ ሕዝብ ፣ እና ፣ የብሔሩ ፣ [የምድር] ፣ አንድነት ፣ ነው ።

1.3 ፤ የኢትዮጵያ ፣ ብሔር ፣ በሦስቱም ፣ አካላት ፣ በየብስም ፣ በባሕርም ፣ ባደርም ፣ በርትዓዊ ፣ መዋሐድ ፣ ከመስፋት ፣ በቀር ፣ የማይሸረፍ ፣ የማይቀነስ ፣ የማይጠብ ፣ ሙሉ ፣ ነው ።

1.4 ፤ ኢትዮጵያ ፣ አንዲትና ፣ የማትከፋፈል ፣ ሀገር ፣ ናት ።

አንቀጽ ፡ 2 ፤

የሥልጣን ፣ ተገቢነትን ፣ ስለ ፣ ማረጋገጥ ።

2.1 ፤ የኢትዮጵያ ፣ ሕዝብ ፣ ከማንኛውም ፣ ጊዜ ፣ የበለጠ ፣ ባስተባበረውና ፣ ባስፋፋው ፣ የየካቲት ፣ ወር ፣ 1966 ፣ ዓ.ም. ፣ ሀገራዊ ፣ ንቅናቄው ፣ ኅይል ፣ ቀዳማዊ ፣ ኅይለ ፣ ሥላሴ ፣ የያዙበትን ፣ የግዛት ፣ መብቱን ፣ በሰላም ፣ ሲያስመልስ ፣ ላዲስ ፣ አበባ ፣ ከተማ ፣ ሰጥታ ፣ የተሰማሩትን ፣ ሰራዊቶች ፣ ለማስተባበር ፣ የተመደበው ፣ ወታደራዊ ፣ ደርግ ፤

2.1.1 ፤ ሊጠብቀው ፣ የቆመለትን ፣ ሕዝብ ፣ ከድቶ ፣ የተውጣጣቸውን ፣ ደንቦች ፣ አታሎ ፣ ከርክክቡ ፣ መኻከል ፣ ሥልጣኑን ፣ በውንብድና ፣ አስጥሎ ፣ የትግሉን ፣ መልካም ፣ ውጤት ፣ አጨናግፏል ፣ የንቅናቄውንም ፣ ደገኛ ፣ ጉዞ ፣ አቋርጧል ፤

2.1.2 ፤ ለፍትሕ ፣ ችሎትና ፣ ለሀገራዊ ፣ ሥልጣን ፣ የሚውለውን ፣ የመንግሥት ፣ ኅይል ፣ በእጅ ፣ መናኛ ፣ ይዞ ፣ የግፍ ፣ መኪናው ፣ የግል ፣ መሣሪያው ፣ አድርጎ ፣ በምቀኝነት ፣ በቀል ፣ በእብሪት ፣ ሰውን ፣ በመፍጀት ፣ የመላውን ፣ ሕዝብ ፣ ሰላምና ፣ ሰጥታ ፣ አደፍርሶ ፣ ኢትዮጵያን ፣ እሥልጣን ፣ ጦርነት ፣ ውስጥ ፣ ዶሏል ።

2.2 ፤ የሥልጣን ፣ ጦርነቱ ፣ ተቀጣጥሎ ፣ በግንቦት ፣ ወር ፣ 1983 ፣ ዓ.ም. ፣ በኢ.ሕ.ዴ.ሪ. ⁽¹⁾ ፣ ይዘት ፣ መፍረስ ፣ ዋዜማ ፣ የተባበሩት ፣ ያሜሪካ ፣ ኸነቶች ፣ (የውናይተድ ፣ ስቴይትስ ፣ አፍ ፣ አሜሪካ) ፣ መንግሥት ፣ በኢ.ሕ.ዴ.ሪ ፣ ይዘት ፣ ተወካዮችና ፣ በተቀናቃኞች ፣ መኻከል ፣ በብሪታንያ ፣ መዲና ፣ ለንደን ፣ በሸምጋይነት ፣ የቀጠረው ፣ የዕርቅ ፣ ጉባኤ ፤

2.2.1 ፤ ገና ፣ ከመዝናኛው ፣ በሸምጋይ ፣ መንግሥት ፣ ክዳት ፣ ተጨንግፏል ፤

2.2.2 ፤ ዕርቅ ፣ ሳይወርድም ፣ ኢ.ሕ.ዴ.ግ. ⁽²⁾ ፣ እና ፣ ሕ.ግ.ሐ.ኤ. ⁽³⁾ ፣ ዐዲስ ፣ አበባ ፣ ገብተው ፣ አገሪቱን ፣ እንዲቁጣጠሩና ፣ የ"ሸግግር ፣ መንግሥት"ን ፣ እንዲመሠርቱ ፣ ቀጥሎም ፣ የክፍለ ፣ ሀገር ፣ ኤርትራን ፣ መገንጠል ፣ እዳር ፣ እንዲያደርሱ ፣ ሸምጋይ ፣ መንግሥት ፣ አላግባብ ፣ በማዘዙ ፣ የተባበሩት ፣ መንግሥታትን ፣ ሥምረት ፣ ረምርሟል ፣ ባንዲት ፣ እግዝእት ፣ ሀገር ፣ የውስጥ ፣ ጉዳይ ፣ ጣልቃ ፣ ገብቷል ፤ የጣልቃ ፣ ገብነት ፣ ውሳኔውንም ፣ አስፈጽሟል ፤

2.2.3 ፤ በኢትዮጵያ ፣ ውስጥ ፣ ሕገ ፣ ወጥነትንና ፣ ውንብድናን ፣ አጽንቷል ፤

1 ኢ.ሕ.ዴ.ሪ. ፣ የኢትዮጵያ ፣ ሕዝባዊ ፣ ዴሞክራሲያዊ ፣ ሪፐብሊክ ፣ (የደርግ ፣ ይዘት) ።
2 ኢ.ሕ.ዴ.ግ. ፣ የኢትዮጵያ ፣ ሕዝቦች ፣ አብዮታዊ ፣ ዴሞክራሲያዊ ፣ ግንባር ።
3 ሕ.ግ.ሐ.ኤ. ፣ ሕዝባዊ ፣ ግንባር ፣ ሐርነት ፣ ኤርትራ ።



2.2.4 ፤ ዕርቅ ፡ ባልወረደበት ፡ ቀውጢ ፡ ኹኔታም ፡ የሕገ ፡ መንግሥት ፡ ማርቀቅ ፡ ኹደትን ፡ አስገምሯል ፡ የማርቀቁንም ፡ ኹደት ፡ በመቀየስ ፡ የኢትዮጵያን ፡ ሕዝብ ፡ "ሕዝቦች" ፡ በማለት ፡ ህልውናውን ፡ የካደ ፡ ፀረ ፡ ኢትዮጵያ ፡ የ"አፓርታይድ" ፡ ሕገ ፡ መንግሥትን ፡ በሀገሪቱ ፡ ላይ ፡ በእጅ ፡ መናኛ ፡ ጭናል ፤

2.2.5 ፤ የኢትዮጵያን ፡ ሕዝብ ፡ ለዕልቂት ፣ ለጭቁናና ፡ ለስደት ፡ ሀገሪቱንም ፡ ለብዝበዛ ፡ ዳርጓል ።

2.3 ፤ ከ 2007 ፡ ዓ.ም. ፡ እስከ ፡ 2010 ፡ ዓ.ም. ፡ ተጠናክሮ ፡ በቀጠለው ፡ ሀገራዊ ፡ እግዚአናን ፡ የማስመለስ ፡ ሕዝባዊ ፡ እንቅስቃሴ ፡ ምክንያት ፡ የኢ.ፌ.ዴ.ሪ. ⁽⁴⁾ ፡ ይዘት ፡ ለ"ሥር ፡ ነቀል" ፡ ለውጥ ፡ ዝግጁ ፡ መኾኑን ፡ አስታውቋል ፤ በተግባርም ፡ ምልክቶችን ፡ አሳይቷል ።

2.4 ፤ የኢትዮጵያን ፡ ሕዝብ ፡ እግዚአናን ፡ በማክበር ፡ በሕጋዊ ፡ ሥልጣን ፡ ብቻ ፡ ሊሠራበት ፡ የሚገባውን ፡ መንግሥታዊ ፡ ኅይል ፡ የሕዝብ ፡ ይኹንታን ፡ ላገኘ ፡ ለባለዕደራ ፡ የሽግግር ፡ መንግሥት ፡ በማስረከብ ፡ ዐዲስ ፡ ሕገ ፡ መንግሥት ፡ ተረቆ ፡ የሚጸድቅበትንና ፡ ዘላቂው ፡ ሥልጣን ሕዝባዊ ፡ መንግሥት ፡ የሚቋቋምበትን ፡ ሕጋዊ ፡ አገባብ ፡ በጋራ ፡ ለማስለጥ ፡ ኢ.ሀ.ሥ.አ. ፡ ይተጋል ።

2.5 ፤ መላው ፡ የኢትዮጵያ ፡ ሕዝብ ፡ በነጻና ፡ ሥልጣን ሕዝባዊ ፡ ምርጫ ፡ ሠይሞ ፡ የሚያቋቁመው ፡ ሀገራዊ ፡ ከዋኝ ፡ ጉባኤ ፡-

2.5.1 ፤ በተወሰነለት ፡ ጊዜ ፡ ውስጥ ፡ በሙሉ ፡ ነጻነት ፡ መክሮና ፡ ዘክሮ ፡ የሚያረቅውን ፡ ዐዲስ ፡ ሕገ ፡ መንግሥት ፡ ለሕዝብ ፡ አቅርቦ ፡ በማስጸደቅ ፡

2.5.2 ፤ በሕገ ፡ መንግሥቱም ፡ መሠረት ፡ ዐዲሱን ፡ ሥልጣን ሕዝባዊ ፡ የርትዕ ፡ ኹነት ፡ (የርትዕ ፡ መንግሥት) ፡ በማቆም ፡

የሥልጣን ፡ ተገቢነትን ፡ በሀገሪቱ ፡ መልሶ ፡ ማስፈን ፡ የዚህ ፡ ሀገራዊ ፡ ሱታፌ ፡ አንድያ ፡ ዐላማ ፡ ይኾናል ።

2.6 ፤ ይህም ፡ ዐላማ ፡ እዳር ፡ እስካልደረሰና ፡ የሥልጣን ፡ ተገቢነት ፡ በሀገሪቱ ፡ እስካልሰፈነ ፡ ድረስ ፡ አንዳች ፡ ደገኛም ፡ ኾነ ፡ ክፉኛ ፡ ለውጥ ፡ በሀገሪቱ ፡ ቢከታተል ፡ የሕዝብን ፡ እግዚአናን ፡ ለዘለቄታው ፡ የማስከበሩ ፡ ሰላማዊው ፡ የኢ.ሀ.ሥ.አ. ፡ ትግል ፡ እስከ ፡ ሙሉ ፡ ክንዋኔው ፡ ድረስ ፡ ሳይቋረጥ ፡ ይቀጥላል ።

አንቀጽ ፡ 3 ፤

የኢትዮጵያ ፡ ሕዝብ ፡ ሕጋዊ ፡ ትግል ።

3.1 ፤ የኢትዮጵያ ፡ ሕዝብ ፡ ያገሩን ፡ ርትዓዊ ፡ ኹነት ፡ የግዛቱን ፡ ሥልጣን ሕዝባዊነትና ፡ ነፍስ ፡ ወከፍ ፡ ነጻነቱን ፡ የሚጠብቅበትን ፡ የገዢነት ፡ መብቱን ፡ ለማስከበር ፡ በተናጠልም ፡ ኾነ ፡ በኅብረት ፡ ወይ ፡ በሀገር ፡ ደረጃ ፡ በየጊዜው ፡ የሚፈጽማቸው ፡ የፍትሕ ፡ ክርክሮች ፡ ወይም ፡ የመሣሪያ ፡ ትግሎች ፡ የጭቁና ፡ ተቃውሞ ፡ መብቱ ፡ የሚፈቅድለት ፡ ተገቢዎች ፡ ተግባሮች ፡ ናቸው ።

4 ኢ.ፌ.ዴ.ሪ ፤ የኢትዮጵያ ፡ ፌዴራላዊ ፡ ዴሞክራሲያዊ ፡ ሪፐብሊክ ፡ (የኢ.ሕ.አ.ዴ.ግ. ፡ ይዘት) ።



3.2 ፤ የኢትዮጵያ ፡ ሕዝብ ፡ ማንኛውንም ፡ ዐምባ ፡ ገነንነት ፡ ለመቃወም ፡ የሚያነሣው ፡ ጠቅላላ ፡ ትግል ፡ ያልሞት ፡ ባይ ፡ ተጋዳይነት ፡ ብቻ ፡ ሳይኾን ፡ ነፍስ ፡ ወከፋዊና ፡ ሀገራዊ ፡ እግዚአናውን ፡ የመከላከልም ፡ የተቀደሰ ፡ መብቱ ፡ ነው ።

3.3 ፤ ለግል ፡ ጥቅም ፡ ወይም ፡ ለውጭ ፡ ኅይል ፡ መሣሪያ ፡ በመኾን ፡ ኢትዮጵያን ፡ ለመቀረስ ፣ ለመክፈል ፣ ለማጥፋት ፣ በከፊል ፡ ወይ ፡ በመላዋ ፡ ለባዕድ ፡ አላልፎ ፡ ለመስጠት ፡ በነፍስ ፡ ወከፍም ፡ ኾነ ፡ ባንዳች ፡ ኅብረት ፡ የሚሠራ ፡ ኹሉ ፡ የኢትዮጵያ ፡ ጠላት ፡ ነው ።

አንቀጽ ፡ 4 ፤

ቀረጥ ፡ ሐሳብ ።

4.1 ፤ ኢትዮጵያን ፡ ከወደቀባት ፡ ጥፋት ፡ አኹን ፡ የሚያድናትና ፡ ርትዓዊ ፡ ኹነቷን ፡ መልሶ ፡ የሚሠራላት ፡ ችሎት ፡ የሕዝቧ ፡ አንድነት ፡ የሚያለማላት ፡ ሀገራዊ ፡ እግዚአናዋ ፡ መኾኑን ፡ ተገንዝበን ፤

4.1.1 ፤ ተወላጇ ፡ የሚመኘውን ፡ የባለቤትነትና ፡ የነጻ ፡ ኅብረ ፡ ሰብእ ፡ ኑሮን ፡ የሚያገኘው ፡ ሕዝቧ ፡ ራሱን ፣ በራሱ ፣ ለራሱ ፡ ሲገዛ ፡ ብቻ ፡ መኾኑን ፡ ተረድተን ፤

4.1.2 ፤ እነዚህንም ፡ መሠረታውያን ፡ ጸጋዎች ፡ የሚያገናኙፋት ፡ ችሎት ፡ የተወላጇ ፡ ባሕርያዊ ፡ ሥልጡንሕዝብና ፡ መኾኑን ፡ አምነን ፤

4.1.2.1 ፤ የሕዝቧን ፡ አንድነት ፡ በመሥራት ፡ ሀገራዊ ፡ እግዚአናዋን ፡ ለማልማት ፤

4.1.2.2 ፤ ሰራዊቶቿን ፡ እትእዛዚ ፡ ሥር ፡ በመመለስ ፡ የለውጡን ፡ ሰላማዊ ፡ ንቅናቄ ፡ ለማስለጥ ፤

4.1.2.3 ፤ የኢትዮጵያ ፡ ሕዝብ ፡ በጠቅላላ ፡ ንቅናቄው ፡ በባሕርያዊ ፡ ባለመብትነት ፡ የሚጠይቀውን ፡ የግዛት ፡ ሥልጣን ፡ ለማስከበርና ፡ ሥልጡንሕዝብናን ፡ በኢትዮጵያ ፡ መልሶ ፡ ለማስፈን ፡ ቅዱስ ፡ ለገቻ ፡ ገብተናል ፤ ለገቻችንንም ፡ እፍጻሜ ፡ ሳናደርስ ፡ ላናርፍ ፡ ላንመለስ ፡ ቈርጠናል ።

4.2 ፤ ቀረጥ ፡ ሐሳባችንን ፡ እመልካም ፡ ፍጻሜ ፡ ለማድረስ ፡-

"የኢትዮጵያውያን ፡ ሀገራዊ ፡ ሥልጡንሕዝባዊ ፡ አንድነት - ኢ.ሀ.ሥ.አ."

በተሠኘ ፡ መጠሪያ ፡ አንድነታዊ ፡ አካላችንን ፡ አቁመን ፡ ግብሩን ፡ ያከናውንልን ፡ ዘንድ ፡ ባምስተኛው ፡ አንቀጽ ፡ የተመለከተውን ፡ ፈጻሚ ፡ ምክር ፡ ሠርተን ፡ ሕዝባዊ ፡ ሥልጣናችንን ፡ ሠይመነዋል ።

አንቀጽ ፡ 5 ፤

የኢ.ሀ.ሥ.አ. ፡ ፈጻሚ ፡ ምክር ።

5.1 ፤ የኢትዮጵያውያን ፡ ሀገራዊ ፡ ሥልጡንሕዝባዊ ፡ አንድነት ፡ በአንቀጽ ፡ 4 ፡ የተመለከተውን ፡ ቀረጥ ፡ ሐሳባችንን ፡ በገቢር ፡ ያከናውንልን ፡ ዘንድ ፡ አንድ ፡ ሀገራዊ ፡ ፈጻሚ ፡ ምክር ፡ ይኖረዋል ።



5.2 ፤ ፈጻሚ ፡ ምክሩ ፡—

- አንድ ፡ ሊቀ ፡ መንበር ፤
- አንድ ፡ ምክትል ፡ ሊቀ ፡ መንበር ፤
- ሦስት ፡ አባሎች ፤
- አንድ ፡ በሽፍርንድ ፤
- አንድ ፡ ጠቅላይ ፡ ጸሐፊ ፤

በድምሩ ፡ ሰባት ፡ በስም ፡ የመረጥንለት ፡ መማክርት ፡ ይኖሩታል ።

5.3 ፤ በየኅላፊነቱ ፡ የሚያስቀምጣቸውን ፡ ባለሥልጣኖች ፡ ፈጻሚ ፡ ምክሩ ፡ ይሠይማል ።

5.4 ፤ ፈጻሚ ፡ ምክሩ ፡ ሥራውን ፡ የሚያከናውንበት ፡ አንድ ፡ ሀገራዊ ፡ መሥሪያ ፡ ቤት ፡ ይኖረዋል ። መንበሩን ፡ እተመቸው ፡ ቦታ ፡ የማድረግ ፡ ምርጫ ፡ የርሱ ፡ ነው ።

5.5 ፤ ፈጻሚ ፡ ምክሩ ፡ የውስጥ ፡ ደንቡን ፣ የዘርፍ ፡ ጉባኤዎችን ፣ የክፍል ፡ መሥሪያ ፡ ቤቶችን ፡ ደረጃና ፡ ብዛት ፣ የሠራተኞችን ፡ ዐይነትና ፡ መጠን ፣ የሥራ ፡ ማስኬጃውን ፡ ራሱ ፡ ይወስናል ።

አንቀጽ ፡ 6 ፤

የኢ.ሀ.ሥ.አ. ፡ ፈጻሚ ፡ ምክር ፡ ግብር ።

6.1 ፤ የውንብድና ፡ ይዘትን ፡ ከኢትዮጵያ ፡ አስወግዶ ፡ የኢትዮጵያን ፡ ሕዝብ ፡ እግዚአና ፡ መልሶ ፡ ማስከበር ፤

6.2 ፤ እግዚአናውን ፡ ተረክቦ ፡ ከለበሰበት ፡ ማለት ፡ የውንብድና ፡ ይዘት ፡ ከተወገደበት ፡ ዕለት ፡ አንሥቶ ፡ ከስድስት ፡ ወር ፡ በማያልፍ ፡ ጊዜ ፡ ውስጥ ፡ የኢትዮጵያ ፡ ሕዝብ ፡ ሀገራዊ ፡ ኸነቱን ፡ በውዴታው ፡ እንዲከውን ፡ ባልተጨነቀ ፡ ኅሊናው ፡ ባልተጨነቀ ፡ ልቦናውና ፡ ባልተገደደደ ፡ ፈቃዱ ፡ ዐዲስ ፡ ክዋኔን ፡ ወይም ፡ ሕገ ፡ መንግሥትን ፡ የሚሠራለትን ፡ ሀገራዊ ፡ ክዋኝ ፡ ጉባኤውን ፡ በሙሉ ፡ ነጻነትና ፡ በብሔራዊ ፡ መረጣ ⁽⁵⁾ ፡ ለማቋቋም ፡ የሚያሻውን ፡ ሰጥታና ፡ ምቹት ፡ ማረጋገጥ ፤ የሚፈለገውንም ፡ ሙሉ ፡ አገልግሎት ፡ ማበርከት ፤

6.3 ፤ ሀገራዊው ፡ ክዋኝ ፡ ጉባኤ ፡ ዐዲሱን ፡ ክዋኔ ፡ ከወሰነበት ፡ ዕለት ፡ አንሥቶ ፡ መንፈቅ ፡ በማያልፍ ፡ ጊዜ ፡ ውስጥ ፡ በዚህ ፡ ክዋኔ ፡ መሠረት ፡ ግዛቱን ፡ በሙሉ ፡ ነጻነት ፡ የሚያቋቁምበትን ፡ ምቹት ፡ ማረጋገጥ ፤

6.4 ፤ ዐዲሱ ፡ ግዛት ፡ እስከሚቋቋምበት ፡ ቀን ፡ ድረስ ፡ ታሪካዊውን ፡ የሀገሪቱን ፡ ሥርዐተ ፡ መንግሥት ፡ (ወይም ፡ ዐፄ ፡ ሥር) ፡ ፍልስፍናን ፡ ጠንቅቆ ፡ በማወቅና ፡ በማክበር ፡ አሠራሩንም ፡ በማዘመን ፡ አስቀድሞ ፡ በዝርዝር ፡ በተደነገገለት ፡ መመሪያ ፡ መሠረት ፡ የሀገሪቱን ፡ ጠቅላላ ፡ አስተዳደር ፡ ማከናወን ፤

5 ብሔራዊ ፡ መረጣ ፤ እመምረጥ ፡ ዕድሜ ፡ የደረሱና ፡ ሕጋዊ ፡ እገዳ ፡ ያልተጣለባቸው ፡ ሀገራውያን ፡ ኢትዮጵያውያን ፡ ኸሉ ፡ ምንም ፡ ዐይነት ፡ የጾታ ፡ የሃይማኖት ፡ የሀብት ፡ የሌላም ፡ ልዩነት ፡ ሳይደረግባቸው ፡ የምርጫ ፡ ድምፃቸውን ፡ የሚሰጡበት ፡ ብሔራዊ ፡ ምርጫ ፡ (universal suffrage) ።



6.5 ፤ ያዲሱ ፣ ግዛት ፣ ባለሥልጣኖች ፣ የሥራ ፣ መንበራቸውን ፣ በወግ ፣ በተረከቡበት ፣ ዕለት ፣ ፈጻሚ ፣ ምክሩ ፣ ሥራውን ፣ ፈቶ ፣ ስፍራውን ፣ ለቆ ፣ መበተን ፣ ይኾናል ።

አንቀጽ ፡ 7 ፤

የኢ.ሀ.ሥ.አ. ፣ ፈጻሚ ፣ ምክር ፣ ኅላፊነት ፣ መብት ፣ ሥልጣንና ፣ ዕድሜ ።

7.1 ፤ የኢትዮጵያውያን ፣ ሀገራዊ ፣ ሥልጡንሕዝባዊ ፣ አንድነት ፣ ፈጻሚ ፣ ምክር ፣ በኢትዮጵያ ፣ መንግሥት ፣ መብት ፣ ኅላፊነትና ፣ ሥልጣን ፣ ይሠራል ።

7.2 ፤ የኢ.ሀ.ሥ.አ. ፣ ፈጻሚ ፣ ምክር ፣ የሥልጣን ፣ ዕድሜ ፣ በዚህ ፣ ጠቅላላ ፣ ውሳኔ ፣ የተነገረውን ፣ መልእክቱን ፣ በገቢር ፣ ከገመረበት ፣ ጊዜ ፣ አንሥቶ ፣ በንኡስ ፣ አንቀጽ ፣ 6.5 ፣ የተወሰነው ፣ እሚፈጸምበት ፣ ዕለት ፣ የሚደርስ ፣ ከዚያ ፣ በፊት ፣ የማይመለስ ፣ ከዚያም ፣ በኋላ ፣ የማይታደስ ፣ ነው ።

ሙሉ ፣ ስም

ዘንዳ

ሞያ

_____	_____	_____
_____	_____	_____
_____	_____	_____
_____	_____	_____
_____	_____	_____
_____	_____	_____
_____	_____	_____
_____	_____	_____